

சமூக பாதுகாப்பு வலையமைப்பு
செய்திமடம்
யாழ்ப்பாணம்

உள்ளடக்கம்

- ☞ ஏப்ரல் 28 CPN கூட்டத்தில் முன்வைக்கப்பட்ட விடயங்கள்
- ☞ யாழ்மாவட்ட மனிதநேய அமைப்புகளின் கூட்டமைப்பின் இலைச சட்டசேவை
- ☞ யாழ்மாவட்டத்தின் விவசாயம்
- ☞ மாணவர்களுக்கான கல்வி உலக்குவியு
- ☞ கூழல் பாதுகாப்பும் சேதன விவசாயமும்
- ☞ யாழ் சர்வோதயம்
- ☞ சந்திக்கு வராத உண்மைகள்



ஏப்ரல் 28 CPN கூட்டத்தில் முன்வைக்கப்பட்ட விடயங்கள்

☞ தற்போது நடைமுறையில் இருந்துவரும் மீள்பிடிக்கப்பட்ட கட்டுப்பாடுகளினால் பாதிக்கப்பட்டு வருகின்றவர்களுக்கு வாழ்வாதார உதவிகள் செய்யுமாறு யாழ் மீனவர் சமாச்சம் கேட்டுக்கொண்டது.

இவ்விடயம் சம்மந்தமாக கொழும்பு **CHA** நிறுவனத்திற்கு அறிவிக்கப்பட்டு 35 மீனவ குடும்பங்களுக்கான வாழ்வாதார உதவியை பெற்றுக்கொடுக்க அனுமதியும் பெறப்பட்டது.

☞ யாழ்போதனாவைத்தியசாலையில் ஏற்பட்டுள்ள மருந்துத்தட்டுப்பாடு சம்மந்தமாகவும், இதனை எடுத்துத்தருவதில் ஏற்படுகின்ற தடைகள் சம்மந்தமாகவும் இக்கூட்டத்தில் கலந்துரையாடப்பட்டது.


இது சம்மந்தமாக யாழ்போதனாவைத்தியசாலை நிர்வாகத்தை அணுகி மேலதிக விவரங்களைப்பெற்று, **CHA** தலைமையகத்திற்கு அனுப்பி இயிர்ச்சனைக்கு தீர்வுகாண்பதென தீர்மானிக்கப்பட்டது.

சமூகப் பாதுகாப்பு வலையமைப்பு

யாழ்மாவட்ட சமூகப்பாதுகாப்புக்குழு வலையமைப்பானது (**Community Protection Network - CPN**) கொழும்பு மனிதநேய அமைப்புகளின் கூட்டினைய (**CHA**) அனுசரணையுடன் யாழ்மாவட்டத்தில் உள்ள அரசாங்க நிறுவனங்கள், சமூகசார் சங்கங்களின் வெளிக்கள உத்தியோகத்தர்கள், அரசுஉத்தியோகத்தர்கள் மற்றும் தன்னார்வ தொண்டர்களை கொண்டு உருவாக்கப்பட்டுள்ளது.

யாழ் மாவட்ட மனித நேய அமைப்புகளின் கூட்டமைப்பு நடாத்திவரும் நடமாடும் இலவச சட்ட சேவையும் ஆவணப்பதிவும்.

பெற்றனர்.



முன்றாவது நடமாடும் இலவச சட்ட சேவையும் ஆவணப் பதிவும் சங்கானை ஓடக்கரை முன்பள்ளி மண்டபத்தில் 31.03.08 அன்று காலை 9.00 மணிமுதல் மாலை 4.00 மணிவரை நடைபெற்றது. இந்நடமாடும் சேவையில் அமைதி, தோப்பு, நீதவான், சலேசியர், போதகர், ஓடக்கரை1, ஓடக்கரை-2, ஓடக்கரை-3 ஆகிய எட்டு இடம்பெயர்ந்தோர் குடியிருப்பு நிலையங்களைச் சேர்ந்த 92 மக்கள் கலந்துகொண்டு பயன்பெற்றனர். இச்சேவையில் நான்கு தம்பதிகளுக்கு திருமணப் பதிவு செய்துவைக்கப் பட்டது.

யாழ் மாவட்ட மனித நேய அமைப்புகளின் கூட்டமைப்பானது 2008ம் ஆண்டு தைமாதம் முதல் நடமாடும் இலவச ஆவணப்பதிவு சேவையையும் மாசி மாதம்முதல் நடமாடும் இலவச சட்டசேவையையும் நடாத்தி வருகின்றது. தை மாதம் முதல் பங்குனி மாதம்வரை மூன்று இலவச ஆவணப்பதிவு சேவையையும், இரண்டு இலவச சட்டசேவையையும் நடாத்தி உள்ளது.

இந்நடமாடும் சேவையில் பிறப்பு இறப்பு விவாகப் பதிவுகளும் பிரதிகளும் காணிப்பிரதிகளும் பெற்றுக்கொடுக்கப்பட்டு வருகின்றன.

நடமாடும் இலவச ஆவணப் பதிவுசேவை சண்டிலிப்பாய்

புலவர் முன்பள்ளி மண்டபத்தில் 29.01.2008 அன்று காலை 9.00 மணிமுதல் மாலை 4.00 மணிவரை நடைபெற்றது. இந்நடமாடும் சேவையில் புலவர், அட்டகிரி ஆகிய இரண்டு இடம் பெயர்ந்தோர் குடியிருப்பு நிலையங்களைச்சேர்ந்த 65 மக்கள் கலந்து கொண்டு பயன்பெற்றனர்.

இரண்டாவது நடமாடும் இலவச சட்டசேவையும் ஆவணப்பதிவும் உரும் பிராய் கிருஸ்ணன் கோவிலடி முன்பள்ளி மண்டபத்தில் 17.03.2008

அன்று காலை 9.00 மணிமுதல் மாலை 5.00 மணிவரை நடைபெற்றது. இந்நடமாடும் சேவையில் இந்துக் கல்லூரி, இலுப்பையடி, யோகபுரம், செல்வபுரம், கிருஸ்ணன் கோவிலடி, VTS ஆகிய ஆறு இடம் பெயர்ந்தோர் குடியிருப்பு நிலையங்களைச் சேர்ந்த 172 மக்கள் கலந்து கொண்டு பயன்

எமது நான்காவது நடமாடும் இலவச சட்டசேவையும் ஆவணப் பதிவும் சுழிபுரம் முன்பள்ளி மண்டபத்தில் 29.04.2008 அன்று காலை 9.00 மணி முதல் மாலை



4.00 மணிவரை நடைபெறவுள்ளது. இந்நடமாடும் சேவையில் கம்பனை, ஸ்ரீமுருகன், சமுத்திரா, முன்கோடை, வேரம் ஆகிய நான்கு இடம் பெயர்ந்தோர் குடியிருப்பு நிலையங்களைச் சேர்ந்த மக்கள் கலந்து கொண்டு பயன்பெற்றுள்ளார்கள்.



தொகுப்பு: K. னாவன்யா
CHA யாழ்ப்பாணம்

யாழ் மாவட்டத்தின் விவசாயிகளும் விவசாயமும்



தொகுப்பு: K. லாவன்யா
CHA யாழ்ப்பாணம்

நெல் (2006)

விதைநெல், பசளைகள், பீடை நாசினிகள் என்பன உரிய பயிர்ச்செய்கை காலத்தில், உரிய நேரத்தில் விவசாய சம்மேளத்தினரால் விவசாயிகளுக்கு பெற்றுக்கொடுக்கப்படவில்லை. அவ்வாறு பெற்றுக் கொடுத்த விதைநெல், பசளை, பீடை நாசினிகள் என்பன இருமடங்கு விலைக்கே பெற்றுக்கொடுக்கப்பட்டது.

இதற்கான காரணம்

A9 பாதை மூடப்பட்ட பின்னர் ஏற்பட்ட போக்குவரத்து சிக்கல் காரணமாக கப்பல் மூலமாக அத்தியாவசியப் பொருட்களே உடனடியாக எடுத்துவரப்பட்டதால் விவசாய மூலப் பொருட்கள் எடுத்து வருவதில் தாமதம் ஏற்பட்டது.

இதன் விளைவாக

1. உரிய பருவகாலத்தில் நெல் விதைப்பு நடைபெற இல்லை
2. விளைச்சல் குறைவு
3. அறுவடை காலத்தில் மழை பெய்தமையால் நெல் மணிகள் வெள்ளத்தினால் அடித்துச் செல்லப்பட்டது.

4. பெருமளவு நட்டம் ஏற்பட்டது.

நெற்செய்கையைப் பொறுத்த வரையில் குடாநாட்டிலிருந்து நெல் ஏற்றுமதி செய்யப் படுவதில்லை. இதற்கான காரணம் குடாநாட்டில் உற்பத்திசெய்யப்படும் நெல் குடாநாட்டு மக்களின் தேவையை நிறைவேற்றவே போதியதாக இருப்பதில்லை. 2006ம் ஆண்டு விளைச்சல் குறைவு காரணமாக அதிகவிலை கொடுத்தே மக்கள் அரிசியை கொள்வனவு செய்தனர்.

நெல் (2007)

விதைநெல், பசளைகள், பீடை நாசினிகள் என்பன உரிய பயிர்ச்செய்கை காலத்தில் உரிய நேரத்தில் கட்டுப்பாட்டு விலையில் விவசாய சம்மேளத்தினரால் அனைத்து விவசாயிகளுக்கும் பெற்றுக் கொடுக்கப்பட்டது. இதனால் இவ்வருடம் விளைச்சல் அதிகம்.

குடாநாட்டில் நெற்கொள்வனவுச் சங்கம் இன்மையால் விவசாயிகள் தனியாருக்கு (நெல் ஆலை முதலாளிகள்) நெல் விற்பனை செய்யும்முறை காணப்படுகிறது.

ஏனையவை (2006)

குடாநாட்டின் ஏற்றுமதி பயிர்களாக புகையிலை, வெங்காயத்தை குறிப்பிடலாம். கண்டிவீதி மூடப்பட்டதன் விளைவாக 2006ம் ஆண்டு இப்பணப்பயிர்கள் ஏற்றுமதி செய்யப்படவில்லை. பசளை, பீடை நாசினிகள் என்பவற்றை அதிக விலை கொடுத்து வாங்கி இப்பயிர்ச்செய்கையில் ஈடுபட்ட விவசாயிகள் பாரிய நட்டத்தையே தழுவினர். இதன் விளைவாக சில விவசாயிகள் இப்பயிர்களின் பராமரிப்பு செலவை ஈடுகட்ட முடியாமல் இளம்பயிர் நிலையிலையே அழித்தனர். மேலும் அறுவடை செய்த விவசாயிகள் அவர்களுடைய அறுவடையை மிகக்குறைந்த விலையிலையே விற்பனை செய்தனர். உதாரணமாக 1kg வெங்காயம் பத்து ரூபாவிற்கு விற்கப்பட்டது. முந்திரிகைப்பழ ஏற்றுமதி பாதிக்கப்பட்டது. 1kg முந்திரிகைப்பழம் நாற்பது ரூபாவிற்கு விற்கப்பட்டது.

ஏனையவை (2007)

பயிர்விதைகள், பசளைகள், பீடை நாசினிகள் என்பன உரிய பயிர்ச்செய்கை காலத்தில் உரிய நேரத்தில் கட்டுப்பாட்டு விலையில் விவசாய சம்மேளத்தினரால் அனைத்து விவசாயிகளுக்கும் பெற்றுக்கொடுக்கப்பட்டது. தற்போது விளைச்சலின் ஒரு பகுதி ஏற்றுமதி செய்யப்படுகிறது. தற்போது 1kg வெங்காயம் 100 - 120 ரூபாவிற்கு விற்கப்படுகிறது. பொதுவாக பழங்கள் மரக்கறிகளின் விலை ஏற்றுமதி இன்மையால் வீழ்ச்சியடைந்துள்ளது. உதாரணமாக 1kg வாழைப்பழம் ஐந்துரூபாவிற்கும் 1kg கத்தரிக்காய் எண்பது ரூபாவிற்கும் விற்கப்படுகிறது.

குறிப்பு:- அரியாலை கிராமத்தைச் சேர்ந்த புஸ்பராசா (திருநெல்வேலி விவசாயசம்மேளன அங்கத்துவர்) என்ற விவசாயியுடனான நேர்காணல் மூலம் இத்தகவல் பெறப்பட்டது.

பாடசாலை மாணவர்களுக்கான கற்றல் உபகரண உதவி

யாழ்மாவட்ட மனிதநேய அமைப்புக்களின் கூட்டமைப்பு யாழ்மாவட்டத்தில் ஏற்பட்ட போர் குழலில் இடம்பெயர்ந்து பெற்றோரை இழந்து வறுமைக் கோட்டிற்குக் கீழ் பொருளாதார நெருக்கடியில் கல்வி கற்றுவரும் ஆயிரம் மாணவர்களுக்கு கற்றல் உபகரணங்கள் வழங்கி ஊக்கு வித்துள்ளது.

யாழ்ப்பாணம், நல்லூர், கோப்பாய், சாவகச்சேரி, கரவேட்டி, சண்டிலிப்பாய், சங்கானை, உடுவில், தெல்லிப்பளை ஆகிய பிரதேசங்களைச் சேர்ந்த பொருளாதார நெருக்கடியில் கல்வி கற்றுவரும் மாணவர்கள் இதனால் நன்மை அடைந்துள்ளனர்.

ஆண்டு ஒன்றிலிருந்து (A/L) க. பொ. த. உயர்தரம் வரை வழங்கப்பட்டது. யாழ்மாவட்ட கல்விவலய அதிகாரிகளின் ஆலோசனைக்கமைவாகவும் அவர்களால் தெரிவுசெய்யப் பட்டவர்களுக்கும், சில நிறுவனங்களால்



தெரிவு செய்யப்பட்டவர்களுக்கும், CHA நேரடியாக தெரிவு செய்தும் வழங்கியுள்ளது.

இதுபோன்ற உதவித் திட்டங்களை இனிவரும் காலங்களிலும் செய்து யாழ்மாவட்டத்தில் போர்ச் சூழலில் இடம் பெயர்ந்து பெற்றோரை இழந்து வறுமைக்

கோட்டிற்குக்கீழ் பொருளாதார நெருக்கடியில் கல்வி கற்றுவரும் மாணவர்களின் கல்வியை மேம்படுத்துவதற்கு உதவுவோம். கடந்த வருடம் க.பொ.த.(O/L) மாணவர்களுக்கு பரீட்சைக்கு முன்பதாக கணிதம், விஞ்ஞானம், ஆங்கிலம், சமூகக்கல்வி போன்ற பாடங்களில் பரீட்சைக்கு தோற்று வதற்கான ஆலோசனைக் கருத்தரங்குகளை யாழ்வேம்படி மகளிர் கல்லூரியிலும் மருதனார் மடம் இராமநாதன் மகளிர் கல்லூரியிலும் 15 பாடசாலைகளை



தொகுப்பு: செ. றஞ்சித்
CHA யாழ்ப்பாணம்

இணைத்து நடாத்தியுள்ளது குறிப்பிடத்தக்கதாகும். மேலும் இந்த ஆண்டும் மாணவர்களின் நலன்கருதி பரீட்சை வழிகாட்டி ஆலோசனைக் கருத்தரங்குகளை நடாத்த திட்டமிடப்பட்டுள்ளது.

சூழல் பாதுகாப்பும் சேதன விவசாயமும்

நாம் வாழும் சூழலை நாம் பேணிப்பாதுகாக்க வேண்டியது எமது கடமை மட்டுமல்ல எதிர்கால சந்ததியின் சுகவாழ்வும் எமது கைகளிலேயே தங்கியுள்ளது. இன்றைய கால ஓட்டத்தில் வர்த்தகமயமாதல் மற்றும் உலகமயமாதல் போன்ற செயற்பாடுகள் சமூக முன்னேற்றத்திற்கான நடவடிக் கைகளாக காணப்படுகின்ற போதிலும், புதிய புதிய விஞ்ஞான கண்டுபிடிப்புகளும் தொழில்நுட்ப அபிவிருத்தியும் இயற்கைச் சூழலை பெரிதும் பாதிப்பதாகவே உள்ளன.

விவசாயத்துறையை எடுத்துக்கொள்வதாயின் அசேதன உரங்கள், பீடைகொல்லிகள் களைநாசினிகள் செயற்கை ஓமோன்கள் என்பவற்றின் வருகையால் விளைச்சலும், உற்பத்தித் திறனும் அதிகரிக்கப்பட்டபோதிலும், அவற்றின் பாவனைமட்டத்தில் சாதாரண விவசாயிகளால் கையாளப்படுகின்றபோது ஏற்படுகின்ற சிறுதவறும் மனிதனுக்கும் சூழலுக்கும் பாதிப்பை ஏற்படுத்துகின்றன. அசேதன உரத்தின் மிகைப் பாவனையும் பீடைகொல்லிகளின் அறுவடைக்கு முந்திய பாவனைக் காலம் கருத்திற்கொள்ளாமை போன்றவற்றால் ஏற்படும் மீதி விளைவுகள் உணவுச்சங்கிலி ஊடாக இறுதியில் மனிதனையே சென்றடைகிறது. இதனால் புற்றுநோய் ஏற்படுவதற்கான வாய்ப்புக்கள் அதிகரிக்கின்றது. உதாரணமாக யாழ்ப்பாணத்தில் நிலக்கீழ்நீரில் நைதரசன் அளவு மிகவும் அதிகரித்து காணப்படுவதற்கு மிகையான அசேதன உரப்பாவனையே காரணமாகும். அத்துடன்

விவசாய நிலத்தில் இயற்கையில் காணப்படும். பயன்தரு நுண்ணங்கிகள் உதாரணமாக நைதரசன் பதிக்கும் பக்ரீரியாக்கள் மண்புழுக்கள் என்பன அசேதன வளமாக்கிகள் பீடைகொல்லிகளின் பாவனையால் அழிக்கப்படுகின்றன. இதனால் மண்ணின் உற்பத்தித்திறன் குறைவடைகிறது.

**தொகுப்பு: ஷ. கிறிதன்
CHA யாழ்ப்பாணம்**

இயற்கைமுறை சேதன வீட்டுத்தோட்டத்தில் மேற்குறிப்பிட்ட பாதிப்புக்கள் காணப்படுவதில்லை. மேலும் மண்வளத்தினையும் இயற்கைத் தன்மையையும் பேணக்கூடியதாக இருக்கின்றது. அத்துடன் பாரம்பரிய முறைகளுடன் ஒன்றிணைந்தவாறு இயற்கையில் கிடைக்கும் மூலிகைகளைப் பாவித்து பீடைகளும் களைகளும் கட்டுப்படுத்தப்படுகிறது. சேதன விவசாயத்தில் இயற்கையில் எதிர்பு தன்மையுள்ள சூழலுக்கு இசைவான பயிர்களும் பீடைகளை விரட்டக்கூடிய மூலிகைகளும் இணைத்து பயிரிடப்படுகின்றது. இதனால் பீடைகளின் தாக்கம் குறைக்கப் படுகின்றது. இம்முறையில் பல்லாண்டு பயன்தரு பழமர இனங்கள், செடிகள், மற்றும் காய்கறிவகைகள், உயிரியல் பீடைக்கட்டுப் பாட்டுக்குத் தேவையான மூலிகைகள் பயிரிடப்படுகின்றன. இங்கு இனங்களின் பல்வகைமைத்தன்மை பேணப்படுகிறது. குறிப்பாக விதைகளின் மூலம் பயிர்கள் உற்பத்தி செய்யப்படுகின்றது. கால்நடைகளில் பசு, ஆடு, கோழி

என்பன வளர்க்கப்பட்டு பயன்பெறப்படுவதுடன் உரஉற்பத்திக்கான விலங்குக்கழிவுகளும் பெறப்படுகின்றது.

சேதன வீட்டுத் தோட்டத்தில் இயற்கைப் பசளைகளாக மாட்டெரு, ஆட்டெரு, கூட்டெரு, பசுந்தாள் பசளை, மண்புழு உரம், மண்புழு திரவம் என்பன மண்ணை வளமூட்டப்பயன்படுத்தப்படுகின்றது. மேலும் பசளைக்கான மூலப்பொருட்கள் வீட்டுத்தோட்ட சூழலில் இருந்தே பெறப்படுவதால் தன்னிறைவுத் தன்மையும் இங்கு காணப்படுகின்றது. சீமைக் கிழுவை, பூவரசு, ஆடாதோடை போன்ற இனங்கள் சுற்றுப்புற வேலிகளில் நடப்பட்டு கூட்டெருக்கான மூலப்பொருளாக பயன்படுத்தப்படுகிறது. இங்கு பாதகமான பக்க விளைவுகள் ஏற்படுவதில்லை. அத்துடன் மண்ணின் உயிர்ப்பு தன்மையும் பேணப்படுகிறது.

தற்போது சூழல் காரணிகளையும் அதன் பாதிப்புகளையும் கருத்தில் கொண்டு உறுதிப்படுத்தப்பட்ட சேதன உணவு உற்பத்தி உலகளாவிய ரீதியில் மிகவும் பிரபலமடைந்து வருகிறது. அந்தவகையில் சுற்றாடல் அழிவுக்கான முகாமைத்துவ நிகழ்ச்சித் திட்டத்தின் கீழ் (Environment Disaster Management Programme) யாழ் மாவட்டத்தில் ஊரெழுவில் ஒரு விவசாயி தெரிவு செய்யப்பட்டு அவருக்கு சேதன வீட்டுத் தோட்டத் திற்கான மூலதன தொழில்நுட்ப உதவிகள் வழங்கப்பட இருக்கின்றது. அதற்கான ஆரம்பகட்ட நடவடிக்கைகள்

(5ம் பக்கத்தில் தொடர்ச்சி)

சர்வோதயம்

சர்வோதயம் என்னும் அமைப்பு 1958ம் ஆண்டு மதிப்பு மிகு திரு. A.T. ஆரியரட்ணா அவர்களால் ஆரம்பித்து வைக்கப் பட்டது. இச்சர்வோதய அமைப்பு ஆனது இன்று பரந்தஅளவில் நாடு முழுவதும் செயற்பட்டு ஓர் தேசிய அமைப்பாக இன்று விளங்குகின்றது. அந்தவகையில் யாழ் மாவட்ட சர்வோதய அமைப்பானது யுத்தத்தில் பாதிக்கப்பட்ட மக்களுக்கும் வறுமையால் வாடுகின்ற மக்களுக்கும் தன்னாலான மகத்தான சேவையை ஆற்றிவருகின்றது. இந்தவகையில் மாவட்ட இணைப்பாளரின் தலைமையின் கீழ் மூன்று பிரதேச இணைப்பாளர்களைக்கொண்டு சங்கானை, சண்டிலிப்பாய், கோப்பாய், கரவெட்டி, பருத்தித்துறை, தெல்லிப்பளை, உடுவில், யாழ்ப்பாணம், நல்லூர், சாவகச்சேரி ஆகிய பிரதேச செயலர் பிரிவுகளில் தனது பணிகளை முன்னெடுத்து வருகின்றது.

இந்நிறுவனம் ஆனது கடந்த காலங்களில் யுனிசெப் நிறுவனத்தின் அனுசரணையுடன் மிதிவெடி அபாயக்கல்வித் திட்டம், சுனாமியால் பாதிப்புற்ற பிரதேச மக்களின் மாணவர்களின் முன்னேற்றத்திற்காக 15 கிராமங்களில் சமூக வலைப்பின்னல் நிகழ்ச்சித் திட்டம் என்பவற்றையும் வியாபாரி மூலை என்னும் கிராமத்தில் சுனாமியால் பாதிப்புற்றோருக்கு வீடுகளை நிர்மானித்தும் சிறுவர் பாதுகாப்பு நிறுவனத்தின் அனுசரணையுடன் பருத்தித்துறை முனை கிராமத்தில் வாழ்வாதார திட்டத்தையும் நடைமுறைப்படுத்திவந்தது.

தற்போது உலக கனேடிய பல்கலைக்கழகசேவை நிறுவனத்துடன் (WUSC) இணைந்து யுத்தத்தினால் பாதிக்கப் பட்டவர்கள், பெண்கள் தலைமை தாங்கும் குடும்ப அங்கத்தினர், வறுமைக் கோட்டிற்கு கீழ் வாழும் குடும்ப மாணவர்கள் ஆகியோருக்கு கோப்பாய் பிரதேச செயலர் பிரிவில் மோட்டார் சைக்கிள் திருத்தும்பயிற்சி வீட்டுமின் உபகரணங்கள் திருத்தும் பயிற்சி ஆகியன நிறைவடைந்து அம்மாணவர்கள் வெளிக்கள பயிற்சிக்கு வேறு இடங்களுக்கு அனுப்பப்பட்டுள்ளனர். தற்போது இப்பிரிவில் மின்ஒட்டு பயிற்சி வழங்க தீர்மானிக்கப்பட்டு நடைமுறைப்படுத்தப்பட்டுவருகின்றது.

**தொகுப்பு: சி. சிறிசண்முகா
சர்வோதயம்.**

இதேபோன்று சங்கானை பிரதேச செயலர் பிரிவில் வானொலி திருத்தல் பயிற்சியும் அலுமினியம் பொருத்துதல் பயிற்சியும் நிறைவுற்று அம்மாணவர்கள் வெளிக்கள பயிற்சிக்கு அனுப்பப்பட்டு உள்ளனர். அத்துடன் இப்பிரிவில் தற்போது வானொலி, தொலைக்காட்சி திருத்தும் பயிற்சியும் மரவேலை பயிற்சிநெறியும் ஆரம்பிக்கப்பட்டு நடைமுறைப்படுத்தப்படுகின்றது.

இதேபோன்று சண்டிலிப்பாய் பிரதேச செயலர் பிரிவில் தோற்பொருள் பயிற்சியும் தெல்லிப்பளை பிரதேச செயலர் பிரிவில் விவசாய உபகரணங்கள் திருத்தும் பயிற்சியும் உடுவில்

பிரதேச செயலர் பிரிவில் வீட்டு மின்இணைப்பு பயிற்சியும் வழங்கப்பட்டுவருகின்றது. அத்துடன் நல்லூர்க் கோவில் வீதியில் (Temple Road) மோட்டார் சைக்கிள் வீட்டுமின்னுபகரண பயிற்சியை நிறைவுசெய்த மாணவர்களுக்கான வெளிக்கள பயிற்சி நிலையம் (OJT Center) அமைக்கப்படவுள்ளது.


மேலும் சர்வோதய சமூக பொருளாதார அபிவிருத்தி நிறுவனம் (SEEDS) ஆனது சர்வோதய கிராமங்களில் அமைக்கப்பட்ட சர்வோதய சிரமதான சங்கங்களின்மூலம் கடன்களை வழங்கியும் வறுமைப்பட்ட மக்களை முன்னேற்றுவதற்காக சர்வோதய நிறுவனம் தன்னாலான மகத்தான சேவையை ஆற்றிவருகின்றது.

சூழல் பாதுகாப்பும்

நிறைவு பெற்றுள்ளது. இம்மாதிரி சேதன வீட்டுத்தோட்டத்தில் பழ மரங்கள்,

காய்கறிகள், மூலிகைச் செடிகள். போன்றனவும். கூட்டெரு உயிரியல் பீடை நாசினிக்கான பயிர்களும் பயிரிடப்பட இருக்கிறது. அத்துடன் கூட்டெரு, மண்புழு திரவம், மண்புழு உரம், உயிரியல் பீடைநாசினி தயாரிப்பு முறைகள் நடைமுறைப்படுத்தப்படவுள்ளது. கால்நடைகளாக பசு, ஆடு, கோழி ஆகியவையும் வழங்கப்படவுள்ளது. இத்திட்டமானது கட்டம்கட்டமாக நடைமுறைப்படுத்தப்பட தீர்மானிக்கப்பட்டுள்ளது.

2006ம் ஆண்டு ஆவணி மாதம் அல்லைப்பட்டியில் இராணுவத் தினருக்கும் விடுதலைப் புலிகளுக்கும் இடையில் மோதல் ஆரம்பித்த வேளை அவ்வூர் மக்கள் இடம் பெயர்ந்து அல்லைப்பட்டி சென்மேரி தேவாலயத்தில் தஞ்சம்புகுந்தனர். இவ்வாறு தஞ்சம்புகுந்த மக்களில் திருமதி மிக்கேல் அடைக்கலம் என்பவரின் குடும்பமும் ஒன்றாகும். இவர்கள் தேவாலயத்தில் தஞ்சம்புகுந்த திருந்த வேளையில் தேவாலய வளாகத்தில் எறிகணைகள் வீழ்ந்து வெடிக்க ஆரம்பித்தன. இவ் எறிகணை வீச்சிற்கு இலக்காகி 12.08.2006 அன்று திருமதி மிக்கேல் அடைக்கலம் என்பவரின் கணவர் சென்றிறோ மிக்கேல் (வயது 56) மகன் மிக்கேல் நமேஸ் (வயது 27) மகள் மிக்கேல் வெல்சியா (வயது 22) ஆகிய மூவரும் ஸ்தலத்திலேயே கொல்லப்பட்டனர். அப்போது நிலவிய அசாதாரண சூழ்நிலை காரணமாக இவர்களால் மூன்று உடலங்களையும் எடுத்துவர முடியாமல் போகவே ஏனைய பிள்ளைகளின் உயிரை காக்கும் நோக்குடன் உடுத்த உடுப்புடன் யாழ் நகருக்கு இடம்பெயர்ந்து



நாவாந்துறை RC முகாமில் தங்கி தற்பேதும் அங்கேயே வாழ்ந்து வருகின்றனர்.

மோதலின் தீவிரம் குறைந்ததும் அல்லைப்பட்டி பொலிஸ் நிலையத்தில் முறைப்பாடு செய்யச் சென்றபோது காலங்கடந்த காரணத்தினால் இதனை மரண முறைப்பாடாக ஏற்றுக் கொள்ளமுடியாது என்றும் காணாமல் போதல் முறைப்பாடாகவே பதிவு செய்யலாம் எனக்கூறிய பொலிஸார் குடும்பத்தினரின் வருப்பமின்றி காணாமல் போதல் சம்பவமாக பதிவுசெய்தனர். இதனடிப்படையில் ஊர்காவற்

றுறை நீதிமன்றில் வழக்கு தொடரப்பட்டது. அவ்வழக்கின் தீர்ப்பும் இக்குடும்பத்தினருக்கு பாதகமாகவே அமைந்தது. அவ்வழக்கிலும் இதுவொரு காணாமல் போதல் சம்பவம் எனக்கூறி வழக்கு முடிவுக்குக் கொண்டு வரப்பட்டது. இத்தீர்ப்பின் விளைவாக இக்குடும்பத்தினருக்கு மரண அத்தாட்சிப் பத்திரமோ நஷ்டஈடோ பெறமுடியாமல் போய்விட்டது.

இந்நிலையில் இக்குடும்பத்தினர் எமது சட்டத்தரணி திரு. ஜெயரூபனை அணுகி வழக்கை மேன் முறையீடுசெய்து மீள் விசாரணை செய்யுமாறு கேட்டுக் கொண்டனர். இதற்கிணங்க இவ்வழக்கு எமது சட்டத்தரணி திரு. ஜெயரூபன் தலமையின் கீழ் யாழ் நீதிமன்றில் நடைபெற்று வருகின்றது.

குடும்பத் தலைவனையும் இரு பிள்ளைகளையும் ஒரே நேரத்தில் இழந்த சோகத்திலும் வறுமையின் பிடியிலும் சிக்கி தவிக்கும் இக்குடும்பத்தினருக்கு எமது நிறுவனம் வாழ்வாதார உதவி (கோழி வளர்ப்பு) வழங்கியுள்ளது.





சிறைச்சாலைக்கு நீர்த்தாங்கிகள்
கையளித்தபோது



தை மாதம் சண்டிலிப்பாய்
புலவர் முகாமில் இடம் பெற்ற
இலவச நடமாடும் சட்டசேவை



பங்குனி மாதம் சங்கானை ஓடக்கரை
முகாமில் நடைபெற்ற நடமாடும் சேவையில்
பயன்பெற்ற மக்களில் ஒரு பகுதியினர்.



சரணடைந்தோருக்கான அத்தியாவசியப்
பொருட்கள் வழங்கல்



மனித உரிமை மீறல் சம்பவங்களினால்
பாதிக்கப்பட்டவர்களின் பிள்ளைகளுக்கு
பாடசாலை உபகரணம் வழங்கல்



மனித உரிமை மீறல் சம்பவங்களினால்
பாதிக்கப்பட்ட குடும்பங்களுக்கான
வாழ்வாதார உதவித்திட்டம்
(தையல் இயந்திரம்)



1000 பாடசாலை மாணவர்களுக்கு
பாடசாலை உபகரணம் எமது நிறுவனத்
தினால் வழங்கப்பட்டது. பயனடைந்த
மாணவர்களில் ஒரு பகுதியினர்



மனித உரிமை மீறல் சம்பவங்களினால்
பாதிக்கப்பட்ட குடும்பங்களுக்கான
வாழ்வாதார உதவித்திட்டம் (கோழி வளர்ப்பு)



மாசி மாதத்திற்கான நடமாடும்
இலவச சட்ட சேவை



எமது நிறுவனத்தினால் சிறைச்சாலையில்
அமைக்கப்பட்ட மலசலகூடங்களை பதில்
மாவட்ட அலுவலர் பார்வையிடும் போது



வாழ்வாதாரத்தை கட்டியெழுப்பல்
தொடர்பான மாதாந்த கூட்டம்

CONSORTIUM OF
CHA
HUMANITARIAN AGENCIES

பிரகர்த்துக்கான ஆக்கங்கள் அடிப்படையில்
உங்களின் கருத்துக்கள், ஆலோசனைகள்,
பங்களிப்புகளை நாம் வரவேற்கின்றோம்.
தொடர்புக்கு:
சமூகப்போதுகாப்பு வலையமைப்பு செய்திட்டம், யாழ்ப்பாணம்.

CHA HEAD OFFICE:
86 Rosmead Place,
Colombo - 07.

யாழ்ப்பாண மாவட்ட அலுவலகம் இல.17, கண்டி வீதி, யாழ்ப்பாணம்.

தொலைபேசி இல.: 021 222 6655, 021 222 8030.

email. jafdo@cha.lk